

Il-Libiena *

Għadda Settembru m'ajpar, delli, niedi:
miet Ottubru mirjieh, berrieqi, msaħħab :
daħal Novembru u ma' Novembru daħlet
safja l-Libiena.

Is-sema raġa', bħalma kien f'Awwissu,
ikħial bla nikta w beda r-raba' jħaddar :
taħt fewġa fietla donnha reġġhet twarrad
rebbiegħa ġdida.

Fil-ġonna, rasha lewn id-deh'b merfugħa,
issaltan il-lelluxa; jfuħ madwarha
il-ward bl-eluf, u l-lwien imżewġa jinsġu
dehriet saħħara.

Izda mill-knejjes imxerrdin mal-ġzira
jibki lehen ta' qniepen; liebsa l-iswed
in-nies fuq l-oqbra tqieġhed dwal u xxerred
tnehid u fjuri,

u bħall-bħur ta' l-inċens it-talb immikket
jitla' mill-qlub li jafu l-morr tal-firda :
"Aġħti l-mistrieħ, Mulej, lil min ħalliena
u d-dawl ta' dejjem."

*

Nahseb: Vistu u lellux... Bejn l-art u s-sema
nistħajjel ġwienah ħfief ta' rwieħ jittajru:
taħthom tfewwaħ il-ġonna u fuqhom tidħak
ħelwa l-Libiena.

DUN KARM

* Libiena=is-Sajf ta' San Martin.